

# اسلام اور تفریحات

سید جلال الدین عمری

زندگی میں تفریحات کا بھی ایک مقام ہے۔ اس سے آدمی فرحت اور خوشی محسوس کرتا ہے۔ تفریح کا ایک بڑا ذریعہ کھیل کو دے ہے۔ ہر قوم کے اپنے مخصوص کھیل کو دہوتے ہیں۔ اب تو بعض کھیل بین الاقوامی حیثیت اختیار کر چکے ہیں۔

بچوں کو کھیل کو دے سے زیادہ دل چسپی ہوتی ہے۔ یہ ان کی عمر کا ایک فطری تقاضا ہے۔ لیکن اس میں شغف اور انہماک سے زندگی کے اعلیٰ مقاصد نگاہوں سے اوجھل ہو جاتے ہیں، اس لیے بہت سے لوگ کھیل کو دے کو پسند نہیں کرتے اور بچوں کو اس سے باز رکھنے کی کوشش کرتے ہیں۔ لیکن یہ طریقہ صحیح نہیں ہے۔ بچے کو کھیل کو دے کا مناسب موقع ملنا چاہئے۔ اس سے اس کی صحت اور تندرستی پر خوش گوار اثرات پڑتے ہیں جو بچے کھیل سے دور رہتا ہے یا دور رکھا جاتا ہے، اس کی صحیح نشوونما نہیں ہو پاتی اور وہ کم زور صحت کے ساتھ میدان عمل میں آتا ہے۔ اس کے ساتھ یہ بھی ایک حقیقت ہے کہ بچہ بہت سی باتیں اپنے ہم چوہوں کے ساتھ کھیل کو دے میں سیکھتا ہے۔ اس میں صبر و ضبط، نظم اور ڈسپلن، جرات و ہمت اور مسابقت کا جذبہ پیدا ہوتا ہے۔ یہ چیز کسی اور ذریعے سے مشکل ہی سے پیدا کی جاسکتی ہے۔ اہل عرب میں جو کھیل رائج تھے عہد وحی و رسالت میں بچے وہی کھیل کھیلتے تھے۔ اسلام نے انہیں اس سے منع نہیں کیا بلکہ ایک طرح سے ترغیب دی اور ہمت افزائی فرمائی۔ احادیث میں اس کی بہت سی مثالیں ملتی ہیں۔ حضرت انسؓ کا کم سن صحابی میں تھا ہوتا ہے۔ رسول اللہ صلی اللہ علیہ وسلم جب مدینہ تشریف لائے تو آپ کی عمر دس برس تھی۔ آپ کی بعض روایات یہاں پیش کی جا رہی ہیں۔

فرماتے ہیں کہ ہم کم سن بچے کھیل رہے تھے رسول اللہ صلی اللہ علیہ وسلم تشریف لائے اور ہمیں سلام فرمایا۔

آپ نے بچوں کے کھیل کو دپر کوئی زجر و توجیح نہیں کی بلکہ سلام کے ذریعہ خوشی اور مسرت کا اظہار فرمایا۔ آپ کے رویہ میں اسلامی اخلاق کی تعلیم بھی تھی اور معصوم بچوں کی ہمت افزائی بھی۔

۲۔ فرماتے ہیں رسول اللہ صلی اللہ علیہ وسلم اعلیٰ اخلاق کے مالک تھے۔ آپ نے ایک دن مجھے ایک ضرورت سے بھیجا جابا۔ میرے دل میں گواہی کے حکم کی تعمیل ہی کا ارادہ تھا لیکن میں نے کہا خدا کی قسم میں نہیں جاؤں گا۔ پھر وہاں سے نکلا۔ بازار میں بچے کھیل رہے تھے۔ میں وہیں رک گیا۔ نبی صلی اللہ علیہ وسلم اچانک تشریف لائے اور نیچے سے مجھے پکڑ لیا۔ میں نے مڑ کر دیکھا تو آپ مسکرا رہے تھے۔ پیار سے فرمایا اے انیس! میں نے جہاں بھیجا تھا وہاں نہیں گئے۔ میں نے کہا اے اللہ کے رسول! ابھی جا رہا ہوں۔ خدا کی قسم میں نے نو دس برس آپ کی خدمت کی۔ لیکن مجھے نہیں معلوم کہ کوئی کام میں نے کیا ہو اور آپ نے کہا ہو کہ یہ کیوں کیا؟ یا کوئی کام نہ کیا ہو تو آپ نے باز پرس کی ہو کہ کیوں نہیں کیا؟

خادم کو کسی کام سے بھیجا جائے اور وہ کھیل میں لگ جائے تو آدمی غضبناک ہو جاتا گا لیکن آپ کی شفقت کا یہ عالم کہ آپ ذرا خفا نہیں ہوئے۔ پھر آپ نے حضرت انس اور ان کے ساتھیوں کو کھیل سے منع نہیں فرمایا صرف اس بات کی طرف توجہ دلائی کہ جس کام کے لیے کہا گیا ہے وہ کریں یہ اس بات کا غامض دہن بھی تھا کہ کھیل کود کے لیے دوسری اہم ضرورت کو نظر انداز نہیں کیا جاسکتا۔

۳۔ فرماتے ہیں کہ میں بچوں کے ساتھ کھیل رہا تھا۔ رسول اللہ صلی اللہ علیہ وسلم تشریف لائے اور میں سلام کیا۔ ایک ضرورت سے مجھے بھیجا۔ گھر پہنچنے میں تاخیر ہوئی تو میری ماں نے تاخیر کی وجہ پوچھی۔ میں نے کہا کہ رسول اللہ صلی اللہ علیہ وسلم نے مجھے ایک کام سے بھیجا تھا۔ انھوں نے پوچھا کہ کیا کام تھا؟ میں نے عرض کیا وہ تو ایک راز کی بات ہے۔ ماں نے کہا رسول اللہ صلی اللہ علیہ وسلم کا راز کسی کے سامنے افشاء نہ کرنا۔ چنانچہ میں نے یہ راز کبھی کسی سے بیان نہیں کیا۔ اپنے شاگرد ثابت سے کہتے ہیں اگر کسی سے بیان کرتا تو تم سے ضرور بیان کرتا۔ یہ اس تربیت کا نتیجہ تھا جو رسول اکرم صلی اللہ علیہ وسلم کے ذریعہ ملی تھی۔

۱۔ مسلم، کتاب الفضائل، باب حسن خلقہ۔ الوداؤد، کتاب الادب، باب فی العلم و اخلاق النبی صلی اللہ علیہ وسلم

۲۔ مسلم، کتاب فضائل الصحابہ، فضائل انس بن مالک۔

۴۔ فرماتے ہیں میرا ایک چھوٹا بھائی تھا۔ اس کا نام ابو عمیر تھا۔ وہ نغیر نام کے ایک پرنسہ سے کھیلا کرتا تھا۔ جب رسول اللہ صلی اللہ علیہ وسلم تشریف لاتے تو اس سے پوچھتے آیا عمیر ما فعل النغیر، ابو عمیر نغیر کا کیا حال ہے؟

یہ بچوں کے کھیل سے مسرت اور دلچسپی کا اظہار ہے۔

حضرت عبداللہ بن عباسؓ اپنا ایک واقعہ بیان کرتے ہیں کہ میں بچوں کے ساتھ کھیل رہا تھا کہ رسول اللہ صلی اللہ علیہ وسلم تشریف لے آئے۔ آپ کو دیکھتے ہی میں دروازہ کے پیچھے چھپ گیا۔ آپ نے مجھے بلایا اور پیار سے دونوں شانوں کے درمیان دست مبارک مارا اور فرمایا ذرا (حضرت) معاویہؓ کو بلا لاؤ۔

حضرت عبداللہ بن جعفرؓ کہتے ہیں کہ وہ، قثم بن عباس اور عبداللہ بن عباسؓ کھیل رہے تھے۔ رسول اللہ صلی اللہ علیہ وسلم سواری پر پہنچے اور وہاں موجود لوگوں سے فرمایا: ذرا اسے اوپر مجھ تک اٹھاؤ۔ جب مجھے اوپر اٹھایا گیا تو سواری پر آگے بٹھالیا۔ پھر فرمایا ذرا قثمؓ کو بھی اٹھاؤ۔ انہیں پیچھے بٹھالیا۔ میرے سر پر ہاتھ پھیرا اور دعا دی۔

حضرت یعلیٰ العامریؓ کہتے ہیں کہ وہ رسول اللہ صلی اللہ علیہ وسلم کے ساتھ ایک دعوت میں جا رہے تھے۔ رسول اللہ صلی اللہ علیہ وسلم نے ساتھیوں کی طرف رخ فرمایا کہ حضرت حسینؓ نظر آئے۔ وہ بچوں کے ساتھ کھیل رہے تھے۔ رسول اللہ صلی اللہ علیہ وسلم نے انہیں کبڑا چاہا تو وہ ادھر ادھر پھپ رہے تھے اور آپ مسکرا رہے تھے۔ بالآخر آپ نے انہیں کبڑا چاہا ہاتھ گردن پر اور دوسرا تھوڑی کے نیچے کیا، ذہن مبارک حضرت حسینؓ کے منہ پر رکھا اور پریا کیا۔ فرمایا حسینؓ مجھ سے اور میں حسینؓ سے ہوں۔ جو حسینؓ سے محبت کرے اللہ اس سے محبت کرے۔ حسین میرا ایک نواسا ہے۔

حضرت عقبہ بن عامرؓ رسول اللہ صلی اللہ علیہ وسلم کے انتقال کے بعد کا واقعہ بیان

۱۔ بخاری، کتاب الادب، باب الکئیۃ للصبی، مسلم، کتاب الاداب، باب جواز کئیۃ من لم یولد الخ

۲۔ مسلم، کتاب البر والصلہ۔ والاداب، باب من لعنہ النبی اوسبۃ الخ

۳۔ مسند احمد: ۱/۲۰۵

۴۔ مسند احمد: ۴/۱۷۲

کرتے ہیں کہ میں ایک روز عصر کی نماز کے بعد حضرت ابوبکرؓ کے ساتھ نکلا۔ حضرت علیؓ بھی ساتھ تھے۔ راستہ میں حضرت حسنؓ بچوں کے ساتھ کھیل رہے تھے۔ حضرت ابوبکرؓ نے انھیں اٹھا کر اپنے شانوں پر بٹھا لیا۔ کہا صحیح بات یہ ہے کہ حسنؓ، رسول اللہ صلی اللہ علیہ وسلم سے مشابہ ہیں۔ علیؓ سے مشابہ نہیں ہیں۔ حضرت علیؓ مسکرا رہے تھے۔

ابوایوبؓ کہتے ہیں کہ میں حضرت ابوہریرہؓ کے ساتھ جمع کے لیے مسجد جا رہا تھا۔ انھوں نے ایک لڑکے کو دیکھا کہ وہ بھی ساتھ ہے۔ اس سے کہا۔ اے لڑکے جاؤ! کھیلو! (انہیں دیر ہے) اس نے کہا میں تو (ابھی) مسجد جانا چاہتا ہوں۔ انھوں نے کہا جاؤ کھیلو! اس نے پھر کہا میں تو مسجد جانا چاہتا ہوں۔ انھوں نے پوچھا۔ کیا تم امام کے آنے تک بیٹھے انتظار کرو گے؟ اس نے جواب دیا ہاں! انھوں نے اسے یہ حدیث سنائی کہ رسول اللہ صلی اللہ علیہ وسلم کا یہ ارشاد میں نے سنا ہے کہ فرشتے جمع کے روز مسجد کے دروازے پر بیٹھ جاتے ہیں۔ لوگ جس ترتیب سے آتے ہیں اسی ترتیب سے ان کے نام لکھے چلے جاتے ہیں۔ جب امام خطبہ کے لیے منبر پر پہنچتا ہے تو وہ دفتر بند کر دیتے ہیں۔

کھیل کود سے بچہ کی دلچسپی فطری ہے۔ یہ دلچسپی برقرار رہنی چاہیے۔ نماز اور وہ بھی نماز جمعہ کی اہمیت مستم ہے۔ لیکن اس میں زیادہ وقت نکلنے سے بچہ کے اندر اکتا ہونے پیدا ہو سکتی ہے۔ اس لئے حضرت ابوہریرہؓ نے اسے کھیلنے کے لیے کہا لیکن جب انھوں نے اس کا ذوق و شوق دیکھا تو اس کی فضیلت میں حدیث سنائی اور اس کے ذہنی رجحان کو تقویت پہنچائی۔

زمانہ قدیم سے گڑیاں لڑکیوں کے کھیل میں شامل رہی ہیں۔ ان کے ذریعہ لڑکیوں کو خانگی نظم و نسق، سینے پر رونے اور بچوں کی تربیت وغیرہ کی کھیل ہی کھیل میں تعلیم ملتی رہتی ہے۔ عرب میں بھی لڑکیاں گڑیوں سے کھیلا کرتی تھیں۔

حضرت عائشہؓ کی کمسنی میں آن حضرت صلی اللہ علیہ وسلم سے شادی ہوئی تھی۔ ان کی جب رخصتی ہوئی تو ان کی گڑیاں ان کے ساتھ تھیں۔ کہتی ہیں کہ میں آپ کے گھر گڑیوں سے

۱۔ بخاری، مناقب الصحابة، باب مناقب الحسن والحسين ۲۰/۲۸۳

۲۔ مسلم، کتاب النکاح، باب جواز تزویج الاب، ابداً الصغیرہ۔

کھیلا کرتی تھی میری کچھ سہیلیاں بھی میرے ساتھ شریک رہتی تھیں۔ جب آپ گھر تشریف لاتے تو وہ سب چھپ جاتیں لیکن رسول اللہ صلی اللہ علیہ وسلم انھیں میرے پاس بھیج دیتے تھے اور وہ میرے ساتھ پھر سے کھیلنے لگی تھیں۔

یہ رسول اللہ کے اخلاق کی بلندی ہے کہ آپ نے شادی کے بعد اپنے گھر کھیل پر حضرت عائشہؓ کی نگرانی نہیں فرمائی بلکہ اس کا بخوشی موقع فراہم کیا۔ اس میں کم عمروں کی نفسیات کی رعایت بھی ہے۔ کھیل کو دوسے منع کرنے میں ان کی نفسیات کو دھکا لگتا ہے۔

حضرت عائشہؓ ہی کی روایت ہے۔ فرماتی ہیں۔ رسول اللہ صلی اللہ علیہ وسلم غزوہ تبوک یا خیبر سے واپس ہوئے۔ گھر میں سامان رکھنے کی الماری پر پردہ ڈا ہوا تھا۔ ہوا چلی تو پردہ کا کنارہ ہٹ گیا اور وہ گڑیاں جن سے حضرت عائشہؓ کھیلا کرتی تھیں نظر آنے لگیں۔ آپ نے دریافت کیا اے عائشہؓ! یہ کیا ہے۔ میں نے کہا یہ میری گڑیاں ہیں۔ ان کے بیچ میں آپ نے ایک گھوڑا دیکھا جس کے دو بازو تھے جو کپڑے کے ٹکڑوں سے بنے تھے۔ فرمایا گھوڑا اور اس کے بازو۔ میں نے عرض کیا۔ آپ نے نہیں سنا کہ حضرت سلیمانؑ کے گھوڑوں کے پر بھی ہوتے تھے۔ اس پر آپ اس قدر سنسے کہ دندان مبارک نظر آنے لگے۔

بچوں کو کھیل کو کا موقع فراہم کرنا، اس کی ترغیب دینا اور ہمت افزائی کرنا صحیح ہے بلکہ ان کی صحت اور زندگی کے نقطہ نظر سے پسندیدہ ہے لیکن اس کے ساتھ ان کی تربیت کا خیال رکھنا بھی ضروری ہے تاکہ کھیل کو دارمذاق اور تفریح سے غلط اثرات ان پر پڑنے نہ پائیں۔ اس معاملہ میں شریعت کا احساس کتنا شدید اور نازک ہے اس کا اندازہ حضرت عبداللہ بن عائشہ کی روایت سے ہوتا ہے۔ فرماتے ہیں کہ رسول اللہ صلی اللہ علیہ وسلم ہمارے گھر تشریف لائے۔ میں اس وقت بچہ تھا میں کھیلنے کے ارادہ سے نکل رہا تھا کہ میری ماں نے آواز دی کہ اے عبداللہ! آؤ میں تمہیں ایک چیز دوں گی۔ رسول اللہ صلی اللہ علیہ وسلم نے دریافت فرمایا بچہ کو کیا چیز دینا چاہ رہی ہو۔ انھوں نے عرض کیا میرے ہاتھ میں کھجور ہے کھجور دوں گی۔ آپ نے فرمایا تم ایسا نہ کریش تو یہ تمہارے نامہ اعمال میں ایک جھوٹ لکھا جائے۔

لسہ بخاری، کتاب الادب، باب الانساب الی الناس مسلم، فضائل الصحابہ، فضائل عائشہ

لسہ ابوداؤد، کتاب الادب، باب اللقب بالنبات۔ مسند احمد: ۳/۲۴۷

ہنسی مذاق میں یا بچہ کو بہلانے کے لیے بھی جھوٹ بولنا اس کی شجاعت کو کم کرنا ہے۔ حدیث میں اسی سے منع کیا گیا ہے۔ بچے کے ساتھ جھوٹ بولنے سے وہ اس کی جانت نہیں محسوس کرے گا اور اس کا امکان ہے کہ آہستہ آہستہ وہ اس کا عادی بھی ہو جائے۔

ابورافع بن عمرو الغفاری کہتے ہیں کہ میں کم سن تھا۔ انصار کے کھجور کے بیڑوں پر پتھر پھینک رہا تھا۔ رسول اللہ صلی اللہ علیہ وسلم نے دریافت فرمایا تم پتھر کس لیے پھینک رہے ہو؟ میں نے عرض کیا اس طرح جو کھجور گرتے ہیں انھیں کھا رہا ہوں۔ آپ نے فرمایا پتھر مار کر کھجور مت گراؤ البتہ جو گرے پڑے ہوں انھیں کھا سکتے ہو۔ پھر میرے سر پر دست مبارک پھیرا اور دعا فرمائی اے اللہ! اس کو شکم سیر کر دے۔

یہ بچہ کی تربیت کا کتنا پیارا اور محبت بھرا انداز ہے۔

ہشام بن زید کہتے ہیں کہ میں حضرت انس کے ساتھ حکم بن ایوب کے ہاں پہنچا۔ انھوں نے دیکھا کہ کچھ لڑکے مرغی کو باندھ کر تیر اندازی کر رہے ہیں۔ فرمایا کہ اس طرح جانوروں کو باندھ کر مارنے سے رسول اللہ نے منع فرمایا ہے۔

حضرت عبداللہ بن عمر رضی اللہ عنہما نے فرمایا کہ ان کا ایک لڑکا مرغی کو باندھ کر شیر چلا رہا ہے۔ آپ نے اسے کول دیا اور مرغی اور لڑکے کو لے کر پہنچے اور کہا کہ اپنے لڑکے کو تنبیہ کرو کہ وہ اس طرح پرندہ کو باندھ کر تیر اندازی کی مشق نہ کرے۔ نبی صلی اللہ علیہ وسلم نے جانور کو باندھ کر قتل کرنے سے منع فرمایا ہے۔ یہ بات میں نے آپ سے سنی ہے۔

یہ حدیث بتاتی ہے کہ مخاطب سے قریبی تعلق ہو تو اسے سخت تندی بھی کی جاسکتی ہے۔

حضرت عبداللہ بن مغفل کے ایک رشتہ دار کنکر پھینک رہے تھے۔ انھوں نے

فرمایا رسول اللہ صلی اللہ علیہ وسلم نے اس سے منع کیا ہے اس کی وجہ آپ نے یہ بتائی کہ اس فضول حرکت سے نہ تو کوئی شکار ہو سکتا ہے اور نہ دشمن کو نقصان پہنچایا جاسکتا ہے۔ البتہ کسی راہ گزر کا دانت ٹوٹ سکتا ہے اور اس کی آنکھ چھوٹ سکتی ہے۔ اس کے

۱۔ ابو داؤد، کتاب الجہاد، باب فی ابن السبیل یا کل من التمر

۲۔ بخاری، کتاب الذبائح والصيد، باب ما کرہ من مثلہ

۳۔ بخاری، کتاب الذبائح والصيد، باب ما کرہ من مثلہ

باوجود دوبارہ انہوں نے پتھر پھینکا۔ حضرت عبداللہ بن معقل خفا ہو گئے اور فرمایا کہ میں اللہ کے رسول صلی اللہ علیہ وسلم کی ایک بات تمہیں بتا رہا ہوں اور تم اس کے خلاف کیے چلے جا رہے ہو۔ میں تم سے کبھی نہیں بولوں گا۔

بعض اوقات بچوں کی محبت میں جائز اور ناجائز کی تفریق ختم ہو جاتی ہے اور آدمی ہر طریقہ سے ان کے تقاضے پورے کرنے کی کوشش کرتا ہے۔ حالانکہ اللہ کی رضا جوئی مقدم ہے اور ہر معاملہ میں آدمی کو اس کے احکام کا پابند ہونا چاہیے۔ اسی سے بچوں کی صحیح تربیت بھی ہوتی ہے۔ حضرت علیؑ کی روایت ہے کہ رسول اللہ صلی اللہ علیہ وسلم نے فرمایا کہ میں نے جوہ میں آہٹ سی محسوس کی میں نے کہا کون ہے؟ جواب ملا کہ جبیرؓ ہیں میں نے کہا اندر آجائیے۔ جبیرؓ نے کہا کہ میں نہیں آسکتا آپ ہی باہر تشریف لائیں۔ جب میں ان کے پاس پہنچا تو انہوں نے کہا کہ آپ کے گھر میں ایک ایسی چیز ہے کہ جب تک وہ ہے فرشتہ وہاں داخل نہیں ہو سکتا میں نے کہا ایسی کسی چیز کا مجھے علم نہیں ہے۔ جبیرؓ نے کہا ذرا آپ اندر جائزہ لے کر دیکھیں۔ میں نے دیکھا (کوئی بات ہی معلوم ہوئی) کہ وہاں ایک پلاٹھا جس سے حسن کھیلدا کرتے تھے میں نے کہا ایک پلے کے علاوہ کوئی نئی چیز نہیں ہے۔ جبیرؓ نے کہا جہاں ان تین چیزوں میں سے کوئی ایک بھی ہوکتا، جنابت اور کسی جاندار کی تصویر۔ وہاں فرشتہ نہیں پہنچ سکتا۔

دنیا کی ہر قوم میں شادی بیاہ کے مواقع پر خوشی و اقارب اور دوست احباب کی طرف سے مسرت اور خوشی کا اظہار ہوتا ہے۔ اس میں کھانا پینا، ناچ گانا اور دوسری بہت سی لغویات شامل ہیں۔ اسلام نے خوشی کے اظہار کے ناپسندیدہ طریقوں کو ختم کیا شادی میں سادگی کو رواج دیا۔ اس کے ساتھ جائزہ حدود میں خوشی کے اظہار کی گنجائش بھی رکھی۔ حضرت عائشہؓ اپنے نکاح کی تفصیل بیان کرتی ہیں کہ میں مکڑی کے ٹھوڑے پر سوار اپنی سہیلیوں کے ساتھ کھیل رہی تھی میری والدہ ام رومان نے مجھے آواز دی۔ مجھے

سلہ بخاری، کتاب الذبائح والصيد، باب الخرف والبدنۃ، مسلم کتاب الصيد والذباح،

باب الاستعانہ برعی الاصلیاد ۶۱

۲۷ مسند احمد ج ۱ ص ۸۵





حدیث کا منشاء یہ ہے کہ نکاح پوسیدہ طریقہ سے نہیں بلکہ علانیہ ہونا چاہیے۔ دور و نزدیک کے لوگوں کو معلوم ہونا چاہیے کہ فلاں مرد اور عورت کے درمیان نکاح کا رشتہ قائم ہے۔ اس کی ایک صورت دف کا بجانا اور مباح شعر و نغمہ کا پڑھنا اور دو ہاں دہن کو مبارک باد دینا اور خوشی کا اظہار کرنا بھی ہے۔

حضرت عائشہؓ کہتی ہیں کہ انصار میں سے ایک شخص کا نکاح ہوا۔ دہن کو میں نے رخصت کیا۔ رسول اللہ صلی اللہ علیہ وسلم نے فرمایا۔ اسے عائشہؓ لکھا تمہارے پاس کھیل کود کا سامان نہیں تھا؟ انصار کو کھیل پسند ہے۔

عامر بن سعدؓ کہتے ہیں کہ میں ایک شادی (ولیمہ) میں شریک ہوا۔ وہاں حضرت قرظ بن کعبؓ اور ابو سعود انصاریؓ بھی موجود تھے میں نے دیکھا کہ لڑکیاں گاری ہیں عرض کیا۔ آپ حضرات رسول اللہ صلی اللہ علیہ وسلم کے ساتھی اور اہل بدر میں سے تھے۔ آپ کی موجودگی میں یہ حرکت ہو رہی ہے۔ دونوں نے کہا۔ پسند کر تو تم بھی بیٹھو اور سنو۔ جانا چاہو تو جاسکتے ہو۔ ویسے شادی کے موقع پر ہمیں کھیل کود کی رخصت دی گئی ہے۔

شادی بیاہ کے مواقع پر بعض اوقات جذبات پر قابو نہیں ہوتا غلط اور ناجائز باتوں کا بھی ارتکاب ہو جاتا ہے۔ اس بات کی ہدایت کی گئی ہے کہ مسرت اور خوشی کا اظہار حد و حد کے اندر ہونا چاہیے کسی حال میں حدود سے تجاوز کی اجازت نہیں ہے۔

ربیع بنت موعذ بن عمروؓ کہتی ہیں جس روز میری رخصتی ہو رہی تھی رسول اللہ صلی اللہ علیہ وسلم ہمارے گھر تشریف لائے اور جس فرش پر میں بیٹھی تھی اسی پر تشریف فرما ہوئے۔ لڑکیاں دف کے ساتھ گار بدر کے ہمارے شہداء کا ذکر کرنے لگیں۔ اسی میں ایک لڑکی نے کہا وختنا بنی یعملم ما فی عند ہمارے درمیان ایسے نبی موجود ہیں جو کل کی بات جانتے ہیں۔ آپ نے فرمایا اسے ختم کرو وہی کہو جو پہلے کہہ رہی تھیں۔

۱۔ ترمذی، ابواب النکاح، باب ما جاز فی اعلان النکاح۔ نسائی، کتاب النکاح باب اعلان النکاح بالصوت۔

۲۔ تھ الاصحی: ۲۰/۱۵۰

۳۔ نسائی، کتاب النکاح، باب اللہو والغناء عند العرس

۴۔ بخاری، کتاب النکاح، باب ضرب الدف فی النکاح والولیمہ۔

کسی بھی قوم کے تہوار اس کی تہذیب، معاشرت اور عقائد و افکار کے ترجمان ہوتے ہیں۔ ان میں پوری قوم اجتماعی طور پر خوشی منانی اور اپنے جذبات کا اظہار کرتی ہے۔ ایرانیوں کے دو اہم تہوار نوروز اور مہر جان تھے۔ ان کے زیر اثر مدینہ میں بھی یہ تہوار منائے جاتے تھے۔ اسلامی نقطہ نظر سے یہ تہوار غلط تھے مسلمان انھیں منا نہیں سکتے تھے۔ اس لیے انھیں تبدیل کر دیا گیا اور عید الفطر اور عید الاضحیٰ مسلمانوں کے تہوار قرار پائے حضرت انس بن مالک فرماتے ہیں۔

كان لاهل الجاهلية  
يومان في كل سنة يلعبون  
فيهما فلما قدم النبي صلى  
الله عليه وسلم المدينة قال  
كان لكم يومان تلعبون فيهما  
وقد ابد لكم الله بهما  
حين امانهما يوم الفطر و  
يوم الاضحى

اہل جاہلیت کے سال میں دو دن  
تھے جن میں وہ کھیل کود کیا کرتے (اور  
خوشی مناتے) تھے۔ رسول اللہ صلی اللہ  
علیہ وسلم جب مدینہ تشریف لائے تو  
فرمایا کہ تمہارے دو دن ایسے تھے جن میں  
تم کھیل کود کر خوشی مناتے تھے۔ اللہ تعالیٰ  
نے ان کے عوض ان سے بہتر دو دن  
تمہیں عطا کیے ہیں۔ وہ ہیں یوم الفطر

اور یوم الاضحیٰ۔

جاہلیت کے تہواروں میں کھیل کود کے ذریعے بھی خوشی کا اظہار ہوتا تھا۔ اس میں کوئی قباحت نہیں تھی اس لیے اس کی گنجائش رکھی گئی۔ احادیث سے اس کا ثبوت ملتا ہے حضرت عائشہؓ فرماتی ہیں کہ عید کا دن تھا کہ انصار کی کچھ لڑکیاں میرے پاس نٹھی دف بجاکر گاری تھیں۔ وہ باقاعدہ مغنیات نہیں تھیں۔ بس خوش الحانی سے پڑھ رہی تھیں اور جنگ بگائے (جو اس و خزرج کے درمیان زمانہ جاہلیت میں ہوئی تھی) میں انصار کے کارنا بیان کر رہی تھیں۔ اتنے میں حضرت ابوبکرؓ تشریف لائے اور کہا کہ رسول اللہ صلی اللہ علیہ وسلم کے گھر میں یہ شیطانی آواز؟ اس وقت رسول اللہ صلی اللہ علیہ وسلم جا در اوڑھ کر بیٹے ہوئے تھے۔ فرمایا ہر قوم کی ایک عید ہوتی ہے۔ یہ ہماری عید کا دن ہے۔ (انہیں خوشی کا اظہار کرنے دو)

۱۔ نسائی، کتاب صلوٰۃ العیدین۔ ابوداؤد، کتاب الصلوٰۃ، باب صلوٰۃ العیدین  
۲۔ بخاری، کتاب العیدین، باب سنتہ العیدین لاہل الاسلام مسلم، کتاب العیدین۔

حضرت عائشہؓ ہی کی روایت ہے۔ فرماتی ہیں کہ عید کے روز حبشہ کے لوگ مسجد میں نیڑوں اور بجالوں کے ذریعہ کھیل کا مظاہرہ کر رہے تھے۔ رسول اللہ صلی اللہ علیہ وسلم سے میں نے درخواست کی یا آپ ہی نے دریافت فرمایا کہ کیا تم یہ کھیل دیکھو گی؟ میں نے کہا ہاں! آپ نے مجھے اپنے پیچھے اس طرح کھڑا کر لیا کہ میرا رخسار آپ کے رخسار مبارک سے لگا ہوا تھا جب میں تھک گئی تو آپ نے فرمایا کیا جی بھر گیا؟ میں نے عرض کیا ہاں! آپ نے فرمایا اچھا تو جاؤ!

ابن حبان کی روایت میں ہے۔

لما قدم وفد الحبشة قاموا يلعبون في المسجد  
 جب حبشہ کا وفد آیا تو اس کے لوگ مسجد میں کھیل کود کا مظاہرہ کرنے لگے۔  
 ان الفاظ سے خیال ہوتا ہے کہ حبشہ کے لوگ عموماً کھیل کود کا مظاہرہ کیا کرتے تھے۔  
 ایک اور روایت میں ہے۔

لما قدم رسول الله صلى الله عليه وسلم المدينة لعبت الحبشة  
 جب نبی صلی اللہ علیہ وسلم مدینہ شریف لائے تو حبشہ کے لوگوں نے اس خوشی میں کھیل کا مظاہرہ کیا۔ انھوں نے اپنے نیڑوں سے اس کا مظاہرہ کیا۔  
 بقاؤا لہم

حضرت عمرؓ نے مسجد میں کھیل کود کا مظاہرہ کرنے والوں کو اس سے منع کرنے کے لیے ان پر کنکریاں پھینکیں۔ آپ نے فرمایا۔ دعہ حدیثاً یعنی انھیں کھیل جاری رکھنے دو منع مت کرو۔ اوپر کی روایت میں ہے کہ آپ نے حبشیوں کی ہمت افزائی کرتے ہوئے فرمایا۔ ددیکہ یابنی ارضدہ! اسے بنی ارضدہ! حبش کے لوگوں کا لقب) اسے جاری رکھو۔  
 ایک روایت میں ہے کہ آپ نے فرمایا :-

۱۷۰ بخاری، کتاب العیدین، باب الحراب والدرق یوم العید۔

۱۷۱ فتح الباری ۲/۴۲۳ ۱۷۲ ابو داؤد، کتاب الادب، باب فی الغناء

۱۷۳ مسلم، کتاب العیدین

۱۷۴ بخاری، کتاب العیدین، باب الحراب والدرق یوم العید۔

تلقم الیہود ان فی  
 دیننا فسحة انی بعثت بحنیفة  
 سمحا<sup>۱</sup>

یہود کو معلوم ہونا چاہیے کہ ہمارے دین  
 میں وسعت ہے اور یہ کہ اللہ نے مجھے  
 دین حنیف دے کر بھیجا ہے جس میں آسانی  
 اور بہولت ہے۔

مطلب یہ ہے کہ جو خشکی یہود کے ہاں ہے اس سے دین حنیف کا مزاج میل  
 نہیں کھاتا۔

اس واقعہ کا ایک قابل غور پہلو یہ بھی ہے کہ حبشیوں نے اپنے فن کا مظاہرہ مسجد نبوی  
 مقدس جگہ میں کیا۔ مشہور محدث مہلب کہتے ہیں:-

المسجد موضوع لاصر  
 جماعة المسلمین فما کان  
 من الاعمال یجمع منفعة  
 الدین واهله جاز فیہ<sup>۲</sup>

مسجد مسلمانوں کی جماعت کی ضرورت  
 کے لیے بنتی ہے۔ اس لیے ایسے اعمال  
 جن سے دینی اور اہل دین کو نفع پہنچے  
 اس میں ان کا انجام دینا جائز ہے۔

دوسرے یہ کہ نبی صلی اللہ علیہ وسلم اور آپ کے اصحاب نے اس کھیل کو دیکھا اور اس  
 میں دلچسپی لی۔ اس سے معلوم ہوتا ہے کہ یہ تقویٰ اور دین داری کے منافی نہیں ہے۔ حافظ  
 ابن حجر فرماتے ہیں:-

وفی الحدیث جواز النظر  
 الی اللہو المباح<sup>۳</sup>

حدیث سے یہ بات نکلتی ہے کہ  
 جو کھیل مباح اور جائز ہیں وہ دیکھے  
 جاسکتے ہیں۔

اس سے ثابت ہوتا ہے کہ خوشی کے مواقع پر کسی ایسے فن اور ہنر کا مظاہرہ جس سے  
 عام مسلمانوں کو فائدہ پہنچے غلط نہیں ہے۔ حبشیوں کے اس کھیل کے بارے میں حافظ  
 ابن حجر کہتے ہیں کہ بظاہر یہ ایک کھیل ہے لیکن اس سے نیزہ اور تلوار چلانے کی مشق اور دشمن  
 سے مقابلہ کی صلاحیت پیدا ہوتی ہے۔ یہ ایک پسندیدہ عمل ہے۔ حبشیوں کے اس

۱ فتح الباری: ۱/۵۲۹

۲ فتح الباری: ۳/۲۲۲

۳ حوالہ سابق

۴ فتح الباری: ۱/۵۲۹

مظاہرہ فن کو کھیل اس لیے کہا گیا ہے کہ اس میں حقیقت پر عمل مقصود نہیں ہوتا۔ دکھایا جاتا ہے کہ دشمن پر حملہ ہو رہا ہے، لیکن حملہ نہیں ہوتا۔ اس پہلو سے یہ ایک کھیل ہے۔<sup>۱</sup>

اہل عرب ایک طرف تکلف اور تصنع سے پاک اور سادہ مزاج تھے اور دوسری طرف جری، بہادر اور جنگ جو تھے۔ تیر و کمان اور تیشہ و سناں سے انھیں عشق تھا۔ وہ اس کی مشق اور تیاری میں لگے رہتے۔ یہ ان کی معاشرتی زندگی کا ایک حصہ اور ان کی تفریح اور دل چسپی کا بڑا ذریعہ تھا۔ اسلام نے ان کے اس رجحان کو تقویت پہنچائی البتہ اسے صحیح سمت اور ذہنی و اخلاقی رخ عطا کیا۔ قرآن مجید میں جنگ کے احکام دیتے ہوئے کہا گیا ہے۔

وَأَعِدُّوا لَهُمْ مَا اسْتَطَعْتُمْ  
مِنْ قُوَّةٍ وَمِنْ رِبَاطِ الْخَيْلِ  
مُرْتَجِبِينَ بِهٖ عَدُوٌّ لِلَّهِ وَ  
عَدُوٌّ لَكُمْ..... (الانفال: ۶۰)

اور ان کے مقابلے میں جہاں تک  
ہو سکے قوت اور تیار رہنے والے گھوڑے  
مہیا رکھو تاکہ اس کے ذریعہ اللہ کے  
اور اپنے دشمنوں کو ڈرا سکو۔

دشمن کے مقابلے میں جس جنگی قوت کو فراہم کرنے کا یہاں ذکر ہے، حضرت عقبہ بن عامر فرماتے ہیں کہ رسول اللہ صلی اللہ علیہ وسلم نے منبر پر خطبہ دیتے ہوئے تین مرتبہ فرمایا: **الانْفَالِ الْقُوَّةِ الْعِمِّيَّةِ**، قوت سے مراد تیر اندازی ہے۔<sup>۲</sup>

جس دور میں یہ بات کہی گئی اس میں تیر اندازی کو جنگ میں نمایاں اہمیت حاصل تھی۔ موجودہ دور میں جنگی قوت کا تعلق تیر اندازی سے نہیں توپ خانوں، بمبارطیاروں اور ان جدید اسلحہ سے ہے جو جبری اور بری جنگ میں استعمال ہوتے ہیں۔ یہ ایک الگ موضوع ہے۔ یہاں ہم صرف یہ بتانا چاہتے ہیں کہ تیر اندازی جو اس دور کی جنگ کی ایک اہم ٹیکنیک تھی اس کی آپ نے ترغیب دی اور تاکید فرمائی۔

حضرت عقبہ بن عامر رضی اللہ عنہ کی روایت ہے۔ فرماتے ہیں کہ میں نے رسول اللہ صلی اللہ علیہ وسلم کو ارشاد فرماتے سنا ہے۔

سَتَفْتَحُ عَلَيْكُمْ اَرْضَانِ جَدِي تَهَارَے لِيے مَمَالِكِ فَتَحِ

۱۔ فتح الباری ۲: ۴۴۳

۲۔ مسلم، کتاب الامارہ، باب فضل الرمی والحث علیہ الخ

ویکفیکم اللہ فلا یحجز احدکم ان یتلو یا سہل  
ہوں گے۔ دشمنوں کے شر سے اللہ تعالیٰ  
تمہیں بچائے گا۔ لیکن تم میں سے کوئی بھی  
اپنے تیروں سے کھیلنے میں کم زوری اور  
سستی نہ دکھائے۔

اس ارشاد کے دو مطلب ہو سکتے ہیں۔ ایک یہ کہ آئندہ تم مختلف ملکوں کو فتح  
کرو گے۔ اس طرح اللہ دشمنوں کے شر سے تمہیں بچائے گا۔ لیکن اس کے لیے ضروری  
ہے کہ تم تیر اندازی میں تجربہ اور مہارت حاصل کرو۔ دوسرا مطلب یہ ہے کہ ملکوں کے  
فتح ہونے کے بعد تمہارے اندر غفلت نہ آنے پائے اور تم تیر اندازی کی مشق نہ چھوڑ سکو۔  
اسے جاری رکھو۔ یہ فتح و نصرت کا ذریعہ ہے۔

احادیث سے معلوم ہوتا ہے کہ صحابہ کرام تیر اندازی کی مشق فرمایا کرتے تھے اور رسول اللہ  
صلی اللہ علیہ وسلم کی طرف سے بہت افزائی ہوتی تھی۔

حضرت انس بن مالک کہتے ہیں کہ رسول اللہ صلی اللہ علیہ وسلم کے ساتھ نماز مغرب  
سے فارغ ہونے کے بعد ہم لوگ تیر اندازی کرتے اور (اس وقت اتنی روشنی باقی رہتی  
کہ ہم میں سے کوئی بھی شخص اپنے تیر کے گرنے کی جگہ دیکھ سکتا تھا)۔

حضرت عمرؓ کہتے ہیں کہ میں اور ایک انصاری لڑکا ایک روز صبح کے وقت نشانہ  
باندھ کر تیر چلا رہے تھے۔ جب سورج دو یا تین نیزوں کے برابر بلند ہو گیا تو اسے گرہن لگ  
گیا (اور سورج گرہن کی نماز پڑھی گئی)۔

حضرت سلمہ بن اکوعؓ کہتے ہیں کہ قبیلہ اسم کے کچھ لوگ تیر اندازی کا مقابلہ کر رہے  
تھے۔ رسول اللہ صلی اللہ علیہ وسلم کا ادھر سے گزرا تو فرمایا بنو اسمعیل! تیر چلاؤ تمہارے باپ  
ابراہیم بھی تیر انداز تھے۔ تیر چلاؤ میں فلاں خاندان والوں کے ساتھ ہوں۔ یہ سن کر دوسرے  
قریق نے ہاتھ روک لیے۔ آپ نے فرمایا تیر کیوں نہیں چلاتے، انھوں نے عرض کیا تیر کیسے  
چلائیں جب کہ آپ ان کے ساتھ ہیں۔ آپ نے فرمایا تیر چلاؤ میں تم سب کے ساتھ ہوں۔

۱۔ حوالہ سابق ۲۔ ابوداؤد، کتاب الصلوٰۃ، باب وقت المغرب

۳۔ ابوداؤد، کتاب الصلوٰۃ، باب السوف

۴۔ بخاری، کتاب الجہاد، باب التحریض علی الرمی۔

حضرت عقبہ بن عامرؓ پیرائے سنالی میں دو نشانات قائم کر کے ان کے درمیان تیر اندازی کے لیے دوڑ رہے تھے۔ فقیم النعمی نے کہا کہ اس سن و سال میں آپ دوڑ لگا رہے ہیں۔ یہ آپ کے لیے مشقت کا باعث ہوگا۔ انہوں نے جواب دیا رسول اللہ صلی اللہ علیہ وسلم کا ارشاد میں نے سنا ہے۔ اسی وجہ سے یہ تکلیف برداشت کر رہا ہوں ورنہ اس کی ضرورت نہ تھی۔ وہ ارشاد یہ ہے۔

من علم الدرر شکرکہ  
فلیس منا اوقند عصلیؐ  
جس نے تیر اندازی سیکھی پھر اسے  
چھوڑ بیٹھا تو وہ ہم میں سے نہیں ہے۔  
یا یہ فرمایا کہ اس نے نافرمانی کی۔

حضرت انسؓ بیان کرتے ہیں کہ حضرت ابو طلحہؓ بنی صلی اللہ علیہ وسلم کے ساتھ ایک ہی ڈھال استعمال کر رہے تھے حضرت ابو طلحہؓ اچھے ناوک انداز تھے جب وہ تیر چلاتے تو رسول اللہ صلی اللہ علیہ وسلم جھانک کر دیکھتے کہ تیر کہاں گرا رہا ہے (اور کون اس کا نشان بن رہا ہے؟) ۱۷

غزوہ احد میں رسول اللہ صلی اللہ علیہ وسلم حضرت سعد بن وقاصؓ کو اپنے ترکش سے تیر دے رہے تھے اور فرما رہے تھے 'ام فداک ابی داعی' (تیر چلانے جاؤ میرے ماں باپ تم پر فدا ہوں) حضرت سعد تیر چلا رہے تھے یہاں تک کہ ترکش حنالی ہو گیا حضرت علیؓ فرماتے ہیں کہ میں نے صرف حضرت سعد بن وقاصؓ کے بارے میں آپ کی زبان سے یہ الفاظ سنے کہ میرے ماں باپ تم پر فدا ہوں۔ ۱۸

تیر اندازی کے ساتھ اس میں اشتراک و تعاون اور اس کی صنعت کا فروغ بھی باعث ثواب ہے حضرت عقبہ بن عامرؓ کی روایت ہے کہ رسول اللہ صلی اللہ علیہ وسلم نے فرمایا۔

ان الله عز وجل يدخل  
بالسهم الواحد ثلاثا  
اللہ تعالیٰ ایک تیر کے ذریعہ  
تین آدمیوں کو جنت میں داخل فرماتا

۱۷ مسلم، کتاب الامارہ، باب فضل الرمی والحث علیہ الخ

۱۸ بخاری، کتاب الجہاد، باب الجن ومن تیرس بقرس صاحبہ

۱۹ بخاری، کتاب المغازی، غزوہ احد

نقر الہینۃ صانعہ  
یہتسب فی صنعۃہ  
الہتیر والرمی بہ  
ومنبلہ وارموا  
وارکبوا وان ترکبوا  
احببۃ الی من ان ترکبوا  
لیس من اللہ والاثلاث  
تادیب الرحیل فرسہ  
وملاعبتہ اہلہ و  
رمیہ بقوسہ ونیلہ  
ومن ترک الرمی بعد ما  
علمہ رغیۃ عنہ فانہا  
نعمۃ ترکہا او قال کفرہا۔<sup>۱</sup>

ہے۔ اس کا بنانے والا جو اپنی صنعت  
کے ذریعہ تھیر اور توابع کا طالب ہو۔ اس  
تیر کا چنانے والا اور تیر کے چلانے میں  
مدد کرنے والا۔ تم تیر اندازی اور گھڑ سواری  
کرو۔ تمہارا تیر اندازی کرنا تمہاری گھڑ سواری  
سے بھی زیادہ مجھے پسندیدہ ہے۔ تین  
چیزیں ایسی ہیں جو ہلو و لوہے میں مثل  
نہیں ہیں۔ آدمی کا اپنے گھوڑے کو  
سدھانا، اپنی بیوی سے ہنس مذاق کرنا اور  
اپنے تیر و مکان سے ناوک زنی کرنا جس  
کسی نے تیر اندازی سیکھنے کے بعد بے ہمتی  
کے ساتھ اسے ترک کر دیا اس نے ایک  
نعمت کو ترک کیا یا آپ نے فرمایا کہ اس  
نے اس نعمت کی قدری کی۔

احادیث سے تیر اندازی کی طرح گھڑ سواری کی بھی ترغیب دی گئی ہے۔ اس کی اہمیت  
اپنی جگہ ثابت ہے۔ لیکن آدمی گھوڑے پر سوار ہونے کے باوجود زیادہ فاصلہ سے دشمن پر حملہ  
نہیں کر پاتا۔ البتہ دور سے اس پر ناوک فگنی کی جا سکتی ہے۔ اس پہلو سے اس کی اہمیت  
بڑھ جاتی ہے۔ اسی کو حدیث میں نمایاں کیا گیا ہے۔

تیر اندازی جرات و بہادری کی علامت ہے۔ اس کا سیکھنا، اس کی مشق کرنا اس میں تعاون  
کرنا، بشرطیکہ یہ سب پاکیزہ مقاصد کے لیے ہو تو عین ثواب ہے ورنہ باعث عذاب

۱۔ ابوداؤد، کتاب الجہاد، باب الرمی رترندی، ابواب الجہاد، باب ماجاء فی فضل الرمی فی سبیل اللہ  
نسائی، کتاب الجہاد۔